



Advertisement at Urdu Palace



Are you looking for an affordable website to advertise your business?

Urdu Palace offers lowest rates for all advertisers.

For Advertisement of your brand or business on our website call us or contact us through whatsapp on following numbers

+92-348-8709449

www.urdupalace.com

۱۱۹



ڈاکٹر براؤن اور فلیپر مشین روم میں ہی موجود تھی۔ ڈاکٹر براؤن نے ویدیک کنٹرول
مشین سنبھال رکھی تھی اور فلیپر مشین سکریں کو کنٹرول کر رہا تھا۔

سکریں میں شہر میں ہوتی ہوئی بارش صاف نظر آ رہی تھی۔ پھر ایک ہلکی سی
کھٹک کی آواز آئی اور مین سکریں کے ساتھ اٹیچڈ سب سکریں بھی روشن ہو گئی۔
سب سکریں پر دو کاریں عمارت کے گیٹ سے باہر نکل رہی تھیں۔ فلیپر نے ایک
ہٹن دبایا اور پھر وہ ہینڈل گھما کر کاروں کی رہنمائی کرنے لگا۔ شدید بارش کے باوجود
کاریں کافی تیزی سے سڑکوں پر دوڑتی چل جا رہی تھیں۔ تھوڑی دیر بعد دونوں
کاریں مین سکریں پر موجود منظر میں داخل ہو گئیں اور اس کے ساتھ ہی کھٹک کی
آواز سے سب سکریں دوبارہ تاریک ہو گئی۔

مین سکریں پر ایک بہت بڑی عمارت صاف نظر آ رہی تھی۔ دونوں کاریں اس
عمارت سے تھوڑے فاصلے پر رک گئیں۔

فلپ نے سینڈل تیزی سے گھمایا اور مین سکریں پر منظر بدلنے لگا۔ عمارت کے مختلف پہلو بڑی تیزی سے سکریں پر ابھرتے اور مٹتے چلے جا رہے تھے۔ پھر جیسے ہی سکریں پر عمارت کی پینٹ کا منظر ابھرا فلپ بڑی طرح چونک پڑا۔ اس نے تیزی سے ایک بٹن دبایا اور سکریں پر موجود منظر ساکت ہو گیا۔ عمارت کی پینٹ پر ایک کھڑکی موجود تھی اور اس کھڑکی سے ایک آدمی رسی کے ذریعے نیچے اتر رہا تھا۔ فلپ نے ایک اور بٹن دبایا اور نیچے اترنے والے نوجوان کا چہرہ واضح ہو گیا۔

”اوہ یہ تو میجر بریوے“ — فلپ ایک بار پھر اچھل پڑا۔ اس کے چہرے پر شدید حیرت کے آثار نمایاں تھے۔

”میجر بریوے“ — ڈاکٹر براؤن بھی حیرت سے اچھل پڑا۔ اس کے چہرے پر شدید حیرت کے آثار نمایاں تھے۔

”میرے خیال میں میجر بریوے سے پہلے فائل پر قبضہ کر چکارتے“ — فلپ نے کچھ سوچتے ہوئے کہا اور اسی لمحے میجر بریوے نے زمین پر پہنچ کر جیب میں ہاتھ ڈالا اور پھر جیب سے فائل نکال کر اطمینان کیا اور پھر اس نے دوبارہ فائل کو ابھی طرح جیب میں گھسیٹ لیا۔

دوسرے لمحے وہ تیزی سے عمارت سے دور بٹنے لگا۔ فلپ نے ایک اور بٹن دبایا اور اس کے سامنے رکی ہوئی کاریں تیزی سے آگے بڑھ کر عمارت کے قریب جا کر رک گئیں۔

”گیٹ پر ایک میٹر کا ایک کریں ڈاکٹر“ — فلپ نے ڈاکٹر سے مخاطب ہو کر کہا۔ اور ڈاکٹر نے انبات میں سر ہلاتے ہوئے ایک سینڈل تیزی سے گھمایا اور پھر بٹن دبایا۔ اسی لمحے فلپ نے دیکھا کہ آسمان پر بڑی جلی کا جھماکا ہوا اور دوسرے لمحے جلی عمارت کے گیٹ پر گری اور گیٹ اپنے چوکیداروں سمیت جل کر راکھ ہو گیا۔

گیٹ کر اس کر گئے۔

اس کے ساتھ ہی ایک بار پھر سب سکرین روشن ہو گئی۔ اب سکرین پر عمارت کے اندرونی مناظر نظر آ رہے تھے۔ جیسے ہی فلیپ کے آدمی اندر داخل ہوئے ان پر چاروں طرف سے گولیوں کی بوچھاڑ ہونے لگی اور ڈاکٹر نے بار بار ایکٹرک ایکٹ کر کے اپنے آدمیوں کو کور دینا شروع کر دیا مگر عمارت کے محافظ پہلے سے چوکنے اور مورچہ بند تھے۔ اس لئے تھوڑی ہی دیر بعد ان کے تمام آدمی ایک ایک کر کے ختم ہو گئے۔

”یہ بد معاشی میجر بریو کی ہے۔ اس نے شاید پہلے سے حملے کی اطلاع دے دی تھی“ فلیپ نے غصے سے سرخ ہوتے ہوئے کہا اور پھر اس نے ایک طویل سانس لے کر سب سکرین تارک کر دی۔ عمارت پر اس کا حملہ ناکام ہو چکا تھا۔

اس نے ایک بار پھر بین سکرین پر عمارت کے سامنے کا رخ ساکت کیا اور پھر اسے میجر بریو عمارت سے تھوڑی دور کھڑی کار میں بیٹھا نظر آیا۔

”میں اس میجر بریو کو ایسی عبرتناک سزا دوں گا کہ لوگ اس کے تصور سے بھی کانپ اٹھیں گے“ فلیپ نے انتہائی غصیلے لہجے میں کہا۔

”پہلے اس سے فائل حاصل کر لیں“ ڈاکٹر براؤن نے بین سکرین کو دیکھتے ہوئے جواب دیا۔ میجر بریو کی کار آہستہ آہستہ آگے بڑھنا شروع ہو گئی۔

فلیپ چند لمحوں میں اس کار کو بنور دیکھتا رہا۔ پھر اس نے تیزی سے قریب موجود ایک ٹرانسمیٹر پر مخصوص فریکوئنسی سیٹ کی اور مٹن دبا دیا۔

”ہیلو میجر بریو۔ ویدر باس کالنگ یو اور“ فلیپ نے باوقار آواز میں کہا۔

”ہیس میجر پیکنگ اور“ چند لمحوں بعد دوسری طرف سے میجر بریو کی آواز سنائی دی۔

”تم نے غداری کی ہے میجر۔ تم نے وزارت خارجہ کو حملے کی اطلاع دی ہے اور

فائل خود لے اڑے ہو اور۔۔۔ فیلیپر نے دھاڑتے ہوئے کہا۔

”مجھے تو علم نہیں میں تو ویسے ہی ادھر آ نکلا تھا اور۔۔۔ میجر بریوٹ نے پرسکون آواز میں کہا مگر اس کے بچے میں موجود طنز نمایاں تھا۔

”اچھا اب تم سیدھے ہیڈ کوارٹر آؤ۔ میں تمہاری نگرانی کر رہا ہوں۔ اگر تم نے ڈانج دینے کی کوشش کی تو تمہیں کارسیت میں جھسک کر دوں گا۔ اور اینڈ آل۔“
فیلیپر نے اسے حکم دیا اور ٹرانسمیٹر کا بٹن آن کر دیا۔

”ڈاکٹر ہوشیار رہیں اگر میجر بریوٹ ڈانج دینے کی کوشش کرے تو اس کی کار پر لیکچرنگ ایک کر دیں۔ فائل کی بھی پرواہ نہ کریں۔“ فیلیپر نے ڈاکٹر سے کہا اور ڈاکٹر نے اثبات میں سر ہل دیا۔ میجر بریوٹ کی کار آہستہ روسی سے سڑک پر مسلسل چل رہی تھی اور فیلیپر اور ڈاکٹر براؤن دونوں اس پر نظر میں گاڑے ہوئے تھے۔

کانی دیر بعد اچانک کار آہستہ سے ڈولی مگر جلد ہی سیدھی ہو گئی۔

”میرے خیال میں میجر بریوٹ نیت میں فتور آیا تھا مگر جلد ہی ہوش آگیا۔“ فیلیپر نے کہا۔ ڈاکٹر براؤن خاموش رہا۔

پھر اچانک وہ دونوں حیرت سے اچھل پڑے۔ کیونکہ ایک بڑی سی عمارت کے سامنے پہنچتے ہی اچانک کار انتہائی سپیڈ سے مڑی اور عمارت کے اندر داخل ہو گئی اب سکرین پر صرف عمارت ہی نظر آ رہی تھی۔

”ہوشیار ڈاکٹر ہمیں ڈانج دیا جا رہا ہے۔“ فیلیپر نے چیخ کر ڈاکٹر سے کہا

اور پھر تیزی سے میز پر لگے ہوئے بٹن دبانے شروع کر دیئے۔ سکرین پر تیزی سے منظر تبدیل ہوتا چلا گیا۔ اور پھر جیسے ہی عمارت کی دوسری سائیڈ سکرین پر واضح ہوئی وہ دونوں ایک بار پھر حیرت سے اچھل پڑے۔ سکرین پر انہوں نے دیکھا کہ ایک آدمی دوسرے کو کاندھے پر لا دے تیزی سے عمارت کی دیوار کے ساتھ ساتھ بھاگا

چلا جا رہا ہے۔ فیلیپ نے ایک اور بین دبایا اور سکریں پر ان دونوں کا کموز اپ آگیا۔
 ”اوہ یہ تو کوئی آدمی میجر بریو کو کا ندھے پر ڈالے جا رہا ہے۔“ فیلیپ نے کہا۔
 ”میرا خیال ہے یہ آدمی پہلے سے ہی میجر بریو کی کار میں چھپا ہوا تھا۔ ذرا اس کا
 چہرہ اور واضح کرو۔“ ڈاکٹر براؤن نے کہا اور فیلیپ نے ایک گوٹ گھما دی۔

”ارے یہ تو عمران ہے جو میرے پہلے تجربے کا شکار ہوا تھا۔ میجر بریو اس کی موت
 پر بے حد خوش ہوا تھا۔ اس نے آتے ساتھ ہی مجھے مبارکباد دی تھی۔ وہ پہلے تجربے
 کی فلم جی ایم کے پاس دیکھ آیا تھا۔“ ڈاکٹر براؤن کے لہجے میں شدید حیرت تھی۔
 ”عمران تو پھر یہ کیسے بچ گیا۔ یہ تو کار سمیت جل گیا تھا۔“ فیلیپ کو بھی یاد آگیا۔
 کہ اس آدمی کی موت پر میجر بریو نے خوشی کا اظہار کیا تھا۔

معلوم نہیں مگر اب اسے بچ کر نہیں جانا چاہیے یہ انتہائی خطرناک آدمی ہے
 اگر یہ میجر بریو کو لے جانے میں کامیاب ہو گیا تو ہم شدید خطرے کا شکار ہو جائیں
 گے۔“ ڈاکٹر براؤن نے اچھے ہوئے لہجے میں کہا۔

عمران اس وقت تک میجر بریو کو لے ہوئے عمارت کی پناہ سے نکل کر کھلے
 میدان میں آگیا تھا۔ اس کا رخ سامنے والی عمارتوں کی طرف تھا۔

”ایک ٹرک ایک جلدی کرو ڈاکٹر۔ اس کو کسی قیمت پر نہیں پہنچنا چاہیے۔“
 فیلیپ نے کہا اور ڈاکٹر براؤن نے مگر ڈائل سیٹ کیا اور پھر اس نے بین دبایا۔
 آسمان سے بجلی کی لہر نیچے آئی مگر عمران پھلانگ لگا کر ایک طرف ہو گیا اور ایک
 ضائع ہو گیا۔ اب عمران زگ زگ انداز میں دوڑ رہا تھا۔

ڈاکٹر نے بار بار اٹیک کرنے شروع کر دیئے۔ مگر عمران اپنی پھرتی اور چالاکی
 سے ہر بار بال بال بچ جاتا تھا۔

”ڈاکٹر یہ بچ کر نہ سکتا جا رہا ہے۔“ فیلیپ نے جھنجھلا تے ہوئے جواب دیا

اور ڈائل پر تھر تھراتی ہوئی سرخ رنگ کی سوئی کو بغور دیکھنے لگا۔ اس بار وہ صحیح معنوں میں نشانہ بانڈھ کر ایک کرنا چاہتا تھا۔

”ویسے بھی اب بیچ نہیں سکتا ڈاکٹر۔ اب آگے میدان میں پانی جمع ہے آپ ایک کریں“۔ فیلیپ نے سکریں کو بغور دیکھتے ہوئے کہا۔

”ہاں اب اگر ایک نشانے پر نہ بھی پڑے تب بھی یہ دونوں نہیں بچ سکتے۔“ ڈاکٹر نے مسرت بھرے لہجے میں کہا۔ اور فریکوئنسی سیٹ کرنے لگا۔ اسی لمحے عمران پھسل کر گر پڑا۔ اور اس کے کانڈھے پر لدا ہوا میجر بریو اچھل کر دوڑ جا کر۔ عمران تیزی سے اٹھا اور پھر اس نے میجر بریو کو اٹھانے کی بجائے تیزی سے سامنے عمارتوں کی طرف دوڑ لگا دی۔ پانی کے باوجود اس کی رفتار انتہائی حد تک تیز تھی۔ ایسا معلوم ہو رہا تھا جیسے اس کو پر لگ گئے ہوں۔

”ایک کرو ڈاکٹر کیا سوچ رہے ہو ورنہ بدرجہ کا بچہ صاف نکل جائے گا۔“ فیلیپ نے چیخ کر کہا۔

اور ڈاکٹر نے سرخ رنگ کا بیٹن پوری قوت سے دبا دیا۔ دوسرے لمحے بجلی کی لہر سیدھی عمران کی طرف لپکی۔

”وہ مارا“۔ فیلیپ نے اچھلتے ہوئے کہا۔

مگر جب چمک ختم ہو گئی تو یہ دیکھ کر ان پر اس پر گئی کہ عمران جب مار کر بچ نکلا تھا۔ البتہ میجر بریو بجلی کی زد میں آ گیا تھا۔ عمران اب سوکھی جگہ پر دوڑ رہا تھا۔ ڈاکٹر براؤن کا چہرہ غصے سے سرخ ہو رہا تھا۔ اس نے ایک بار پھر ایک کیا۔ مگر اسی لمحے عمران عمارت کے دروازے میں گھس چکا تھا۔ مگر اس بار ڈاکٹر اپنے مقصد میں بنیادی طور پر کامیاب ہو گیا تھا کہ سکریں پر انہوں نے صاف طور پر دیکھا تھا کہ جلتا ہوا بھاری بھر کم دروازہ اس پر جا گرا تھا اور عمران اس جلتے ہوئے دروازے کے

نیچے آگیا تھا۔

”بڑی مشکل سے ختم ہوا ہے“ — ڈاکٹر براؤن نے طویل سانس لیتے ہوئے ماتھے سے پسینہ پونچھا۔ مگر دوسرے لمحے چلتی ہوئی مشین یکدم رک گئی اس کے اوپر لگا ہوا زرد رنگ کا بلب تیزی سے جلنے بجھنے لگا۔ اور کمرے میں تیز سیٹی کی آواز گونجنے لگی۔ ڈاکٹر نے بوکھلا کر مین سوئچ آن کر دیا اور مشین کے تمام بلب بجھ گئے اور اس کے ساتھ ہی سکریں بھی تارک ہو گئی۔

”کیا ہوا ڈاکٹر“ — فیلپ نے حیرت بھرے لہجے میں پوچھا۔

”بار بار ٹیک کرنے سے مشین گرم ہو گئی ہے۔ اگر میں چند لمحے اور مشین بند نہ کرتا تو مشین برسٹ ہو جاتی“ — ڈاکٹر براؤن نے کرسی پر بیٹھتے ہوئے کہا۔

”اگر چند لمحے اور سکریں آت نہ ہوتی تو عمران کے انجام کے متعلق تصدیق ہو جاتی فیپرنے سوچنے والے انداز میں کہا۔

اس کا انجام صاف ظاہر ہے کہ جلتے ہوئے دروازے کے نیچے آنے کے بعد اب اس کے انجام کے متعلق کیا شک باقی رہ گیا ہے۔ مگر اس ملک میں ہمارے ساتھ براہور ہا ہے میجر بریلو نے پہلا قدم اٹھایا تو منہ کی کھائی۔ اب ہم نے پہلا قدم اٹھایا تو تب بھی ناکامی کا منہ دیکھنا پڑا۔ فائل بھی زملی۔ پانچ آدمی بھی ختم ہو گئے۔ میجر بریلو بھی مارا گیا اور سب سے بڑا خطرہ جو میرے ذہن میں آ رہا ہے۔ وہ یہ کہ اب ہمارے ویدر کنٹرول کی بات بھی راز نہیں رہ سکے گی۔ وزارت خارجہ کی عمارت پر سبلی کا گرنا اور پھر عمران کا سبلی کی زد میں آکر مرنا اور میدان میں بار بار سبلی کا گرنا آخر کس طرح راز رہ سکتا ہے“ — ڈاکٹر براؤن نے کہا۔

”ہاں یہ بات تو ہے مگر اس کے باوجود یہاں کے لوگ مسنونعی آسمانی سبلی کے متعلق نہیں سوچ سکتے۔ مگر اس کے باوجود ہمیں اپنے پلان کے متعلق ایک بار پھر غور

کرنا پڑے گا۔ بھلے چھوٹے چھوٹے سٹیپ اٹھانے کے ہم کیوں نہ یکدم مین سٹیپ اٹھائیں تاکہ اس سے پہلے کہ یہاں کے لوگ ہوشیار ہوں ہم اپنا کام کر جائیں۔“

فلپ نے رلے دی۔

”ٹھیک ہے میں جی ایم سے بات کرتا ہوں۔“ ڈاکٹر براؤن کی سمجھ میں بھی بات آگئی۔

اس سے پہلے کہ وہ اس سلسلے میں قدم اٹھاتے۔ ٹرانسمیٹر سے سیٹی کی آواز منکلتے لگی۔

فلپ نے ٹرانسمیٹر آن کر دیا۔

”جی ایم کالنگ ویڈر باس ادور۔“ دوسری طرف سے باوقار آواز سنائی دی۔

فلپ جی ایم کی آواز سن کر ایک طرف ہو گیا اور ڈاکٹر براؤن نے اس کی جگہ لے لی۔

”ویڈر باس سپیکنگ ادور۔“ ڈاکٹر براؤن نے جواب دیا۔

”ڈاکٹر براؤن تھوڑی دیر پہلے میجر بریوٹ نے مجھے کال کیا تھا کیا بات تھی ادور؟“ جی ایم نے سوال کیا۔

اور ڈاکٹر براؤن نے مشن کی تمام تفصیلات سے لے کر آخر تک بتلا دیں اور ساتھ ہی عمران کا ذکر بھی کر دیا۔

”ادو یہ تو بہت بڑا ہوا ڈاکٹر کہ میجر بریوٹ ختم ہو گیا اور ہمارا مشن بھی ناکام ہو گیا میجر بریوٹ ہمارے ملک کا قیمتی سرمایہ تھا۔ اعلیٰ حکام کو جب اس سانحے کی خبر ملے گی تو انہیں جید شک ہوگا۔ ادور۔“ جی ایم نے تاسف آمیز لہجے میں جواب دیا۔

”سر مجبوری تھی اگر ہم اس کو بچاتے تو عمران اسے لے جاتا اور اس طرح مشن ناکام ہو جاتا۔ ادور۔“ ڈاکٹر براؤن نے جواب دیا۔

”مشن تو اب بھی مجھے ناکام ہوتا نظر آ رہا ہے۔ اب تک دو شوشیس کی گئی ہیں اور دونوں ناکام ہو گئی ہیں اور“ — جی ایم نے قدرے سخت لہجے میں کہا۔

”سر یہی بات میں سوچ رہا ہوں۔۔۔ بھلے بھلے اقدامات کرنے کے کیوں نہ میجر آپریشن کر دیا جائے۔ اگر ہمارا میجر آپریشن کامیاب ہو گیا تو ان چھوٹے چھوٹے اقدامات کی کیا پوزیشن رہ جاتی ہے۔ اور“ — ڈاکٹر براؤن نے تجویز پیش کی۔

”میجر آپریشن کے لئے کیا ہم پوری طرح تیار ہیں۔ یہ چھوٹے چھوٹے اقدامات تو محصل اس لئے رکھے گئے تھے تاکہ ویدرکنٹرول مشین کی وسعت اور کارکردگی کا صحیح اندازہ ہو جائے اور“ — جی ایم نے کہا۔

”ہیں مشین سے پوری طرح مطمئن ہوں اس میں مزید وسعت پیدا کرنے کے لئے ایک ہفتہ لگانا پڑے گا۔ اس کے بعد ہماری مشین یقیناً اس قابل ہوگی کہ اس ملک کو ہمیشہ ہمیشہ کے لئے تباہ کر دے اور“ — ڈاکٹر براؤن نے پر اعتماد لہجے میں جواب دیا۔

”ٹھیک ہیں میجر آپریشن کی تیاری کرو۔ میں اعلیٰ احکام سے بات چیت کرتا ہوں اور اینڈ آل“ — جی ایم نے جواب دیا اور اس کے ساتھ ہی رابطہ ختم ہو گیا۔

”فیپر ایک ہفتے تک تمام سرگرمیاں بند کر دو۔ میں مشین کی قوت بڑھانے کا کام آج ہی سے شروع کر دیتا ہوں“ — ڈاکٹر براؤن نے فیپر سے مخاطب ہو کر کہا۔

”بہتر سر ٹھیک ہے“ — فیپر نے جواب دیا اور پھر مودبانہ انداز میں سر ہلا کر کمرے سے باہر نکل گیا۔

عمران پر جیسے ہی جلتا ہوا دروازہ گرا۔ عمران کو ایک لمحے کے لئے یوں محسوس ہوا جیسے وہ کسی آتش فشاں پہاڑ کے لاوے کے نیچے دب گیا ہو مگر دوسرے لمحے اس نے بے پناہ قوت ارادی کو بروئے کار لاتے ہوئے اپنے ہوش و حواس درست کئے اور پھر اس دروازے کے نیچے سے نکلنے کے لئے زور لگانے لگا۔ اسی لمحے اس نے کئی آدمیوں کے قدموں کی آوازیں اور شور سنا۔ یہ شاید بلڈنگ کے مکین تھے۔

اور پھر چند ہی لمحوں بعد عمران کو دروازے کے نیچے سے گھسیٹ لیا گیا۔ عمران کا لباس چونکہ پانی میں شرابور تھا اس لئے اس کا لباس اگ کپڑے سے بچ گیا تھا البتہ کھلا جسم کئی جگہ سے جل گیا تھا۔ اسی بلڈنگ میں ایک ڈاکٹر کا مطب بھی موجود تھا۔ اس نے عمران کی مرہم پٹی کی اور اسے ہسپتال جانے کا مشورہ دیا۔

عمران پوری طرح ہوش و حواس میں تھا۔ اس نے جیب کے اندر موجود فائل کی موجودگی کا اطمینان کیا اور پھر ان سب لوگوں کا شکریہ ادا کیا اور بلڈنگ کے دوسرے دروازے سے باہر نکل گیا۔ اس کے سر پر پٹیاں بندھی ہوئی تھیں اور وہ خود حیران تھا کہ اس بار وہ موت کے منہ سے کیسے نکل جانے میں کامیاب ہو گیا اور نہ جہر انداز میں اس پر چھلکا گیا تھا۔ اس کے زخم نکلنے کے ایک فیصد بھی امکان

نہیں تھا۔ اب بارش بند ہو چکی تھی اور بادل چھٹ گئے تھے۔ شہر کا کاروبار دوبارہ معمول پر آنے لگا تھا۔ عمران نے ایک خالی ٹیکسی کو رکنے کا اشارہ کیا اور ٹیکسی کا دروازہ کھول کر ڈرائیور کو پرس روڈ پر چلنے کو کہا۔ وہ سوچ رہا تھا کہ اب پانی سر سے اونچا ہوتا جا رہا ہے۔ اگر اس نے فوری کوئی تدارک نہ کیا تو نتائج بچہ خطرناک نکلیں گے اور چونکہ یہ ایک نیا عرصہ ترین سائنسی تجربہ ہے۔ اس لئے اسے ایک ذہین سائنسدان کی سہت ضرورت تھی۔ اسی لئے اس نے ٹیکسی ڈرائیور کو پرس روڈ چلنے کو کہا تھا۔ کیونکہ وہ فوری طور پر ملک کے عظیم سائنسدان ڈاکٹر داؤد سے اس سلسلے میں مشورہ کرنا چاہتا تھا۔ چند ہی لمحوں بعد ٹیکسی پرس روڈ پر پہنچ گئی۔ عمران نے ڈرائیور کو ایک عظیم الشان کوٹھی کے اندر چلنے کا اشارہ کیا اور جب ٹیکسی پورٹیکو میں رکی تو عمران باہر آ گیا اس نے جیب سے بٹوا نکال کر ڈرائیور کو ایک بڑا نوٹ دیا اور پھر بقایا لے بغیر بڑی سی بے نیازی سے سیڑھیاں چڑھا چلا گیا۔

ٹیکسی ڈرائیور چند لمحوں تو اسے جانا دیکھتا رہا۔ پھر اس نے بڑی پھرتی سے وہ نوٹ جیب میں ڈالا اور ٹیکسی اتنی تیزی سے آگے بڑھالے گیا۔ جیسے اسے خطرہ ہو کہ کسی بھی لمحے عمران اس سے بقایا کا مطالبہ نہ کر بیٹھے۔

مگر عمران نے دیکھے ہوئے بھی نہ دیکھا اور برآمدے میں موجود کال بیل پر انگلی جما دی۔ اس نے اس وقت تک بٹن سے انگلی نہ ہٹائی جب تک کہ سائڈ کا دروازہ ایک جھٹکے سے نہ کھل گیا۔

دروازے پر ڈاکٹر داؤد کی لڑکی نسیم چہرے پر جلال کا تاثر لئے کھڑی تھی۔ عمران کو بھی اس کی آمد کی امید تھی۔ کیونکہ اسے علم تھا کہ ڈاکٹر داؤد ملازم پالنے کا عادی نہ تھا اتنی عظیم الشان کوٹھی میں ڈاکٹر داؤد اپنی اکلوتی بیٹی نسیم کے ساتھ اکیلا رہتا تھا۔ نسیم اور عمران کے درمیان خوب چھٹی تھی۔ شروع شروع میں نسیم نے عمران پر ڈورے ڈالنے

کی انتہائی گوشش کی تھی مگر عمران بھلا ان داؤ پیچ میں کب آتا تھا۔
 چنانچہ نسیم نے تھک بار کر گوشش ہی چھوڑ دی تھی۔ البتہ عمران نے اسے خوب
 تنگ کیا کرتا تھا۔ اب چونکہ عمران کے سر پر پٹیاں بندھی ہوئی تھیں اور چہرے پر ابھی
 تک جلنے کے نشانات موجود تھے۔ اس لئے نسیم اسے پہچان نہ سکی۔
 ”مستر تمہیں گھنٹی بجانے کی تمیز ہے“ — نسیم نے انتہائی بھنجھلائے ہوئے

لہجے میں عمران سے کہا جو بڑی محصوم سی صورت بنائے کھڑا تھا
 مس نسیم جاں، راحت جہاں عرف تمیز دار بگیم بندہ گستاخی کی معافی چاہتا ہے
 دیے جہاں تک گھنٹی بجانے کا تعلق ہے میں نے ایک سکول میں دس سال تک گھنٹی
 بجانے کی ملازمت کی ہے۔ اس لئے آپ میری پیشہ ورانہ صلاحیت کو چیلنج نہیں کر
 سکتیں۔ عمران نے بڑے موڈ بانہ لہجے میں سینے پر ہاتھ رکھتے ہوئے جواب دیا اور
 نسیم بڑی حیرت بھری نظروں سے اس نوجوان کو دیکھنے لگی۔ جو اتنی بے تکلفی بلکہ
 توہین آمیز لہجے میں بات کر رہا تھا۔

”کون ہو تم“ — نسیم شاید اس کی بات پر آتش زیر پا ہو گئی تھی۔
 ”مجھے اگر گھنٹی بجانے کی تمیز نہیں تو معاف کیجئے آپ کو بات کرنے کی تمیز نہیں اس
 لئے حساب برابر اور آؤ پھر ایک دوسرے کی بانہوں میں بائیں ڈال کر اس دنیا سے
 دور بلکہ اس دنیا کے اس کولے میں چلیں جہاں بندہ نہ بندے کی ذات ہو۔ گدھے اور
 گدھوں کی ذات بے شک ہو“ — عمران نے ٹھنڈے عاشقانہ جواب دیا۔
 ”شٹ اپ یونانسنس! نہ جانے کس پاگل سے واسطہ پڑا ہے“ — نسیم
 نے اس بار بوکھلائے ہوئے لہجے میں جواب دیا۔

”یہ واسطہ تو زندگی بھر کا ہے مس نسیم جان اور اس واسطے کو پا تیار بنانے کیلئے
 ہی حاضر ہوا ہوں۔ اگر آپ کے قبل کا ہی مسطی قبلہ و کعبہ والد صاحب المدون ڈاکٹر

داور صاحب موجود ہوں تو انہیں میری تشریف آوری کی اطلاع دے دیجئے۔
 عمران نے ڈھیٹ ہو کر کہا۔

”جاؤ بھاگ جاؤ درنہ میں نوکرؤں کو بلو کر دھکے مار مار کر مٹاؤ گی۔“
 نسیم نے آگ بجھو کا ہوتے ہوئے کہا۔

”ہی ہی آپ بے فکر رہیں مجھے مشاطہ نے پوری معلومات دی ہیں کہ آپ کی
 کوٹھی میں نوکر موجود نہیں ہیں۔ البتہ اگر آپ مجھے نوکر رکھ لیں تو لقمین رکھیں میں نانا تو
 آؤنی کو دھکے مار مار کر باہر نکالنے کے کام میں ماہر ہوں۔“ عمران نے اپنی
 خدمات پیش کر دیں۔

”آخر تم بولنا اور کیا چاہتے ہو۔ صحت صحت بتلاؤ۔“ نسیم اب بڑی
 طعنے بیزار ہو چکی تھی۔

”فی الحال تو آپ کا مستقل مہمان بننے کا ارادہ لے کر آیا ہوں۔ آگے آپ کی
 مرضی۔“ عمران نے اسی لہجے میں جواب دیا۔

”اچھا ٹھہرو میں ڈاکٹر صاحب کو بھیجتی ہوں۔“ نسیم کو جب اور کوئی
 بات نہ سوجھی تو وہ یہ کہہ کر اندر چلی گئی۔ مگر دروازہ اس نے بند کر لیا تھا۔ عمران
 دل ہی دل میں مسکرایا تھا۔ کیونکہ ڈاکٹر اور کی طبیعت وہ اچھی طرح جانتا تھا جب
 انہیں غصہ آتا تھا تو وہ بات کرنے کی بجائے گولی مار دینا بہتر سمجھتے تھے۔ اور
 اسے علم تھا کہ نسیم ڈاکٹر صاحب کو خوب الٹی سیدھی لٹکا کر لائے گی۔ چنانچہ وہی بوا
 چند لمحوں بعد دروازہ ایک دھماکے سے کھلا اور ڈاکٹر اور ہاتھ میں بندوق لئے
 باہر نکل آئے۔ ان کے چہرے پر شدید طیش کے آثار نمایاں تھے۔ نجنا نے نسیم نے
 انہیں کیا کہا تھا۔

”کون ہو تم او باش! کہنے۔“ ڈاکٹر اور نے بندوق کی نال عمران کے

یسے پر رکھتے ہوئے انتہائی جلال کے عالم میں پوچھا۔

”سسر سرمم مم۔ میں۔ آ۔ آعلیٰ۔ علم عم۔ عمران ہوں“ — عمران
کے چہرے پر انتہائی غم کے تاثرات تھے۔ اور زبان لڑکھڑائی ہی تھی۔ مگر اس بار
وہ اپنے اصلی لہجے میں بولا تھا۔

”کیا کہا تم نے۔ علی عمران“ — ڈاکٹر داؤد برسی طرح بچو کے اور ان کے
پچھے کھڑی نسیم کو تو یوں محسوس ہوا جیسے اس کے سر پر ایم بم گر پڑا ہو۔ اسکی آنکھیں
حیرت کی شدت سے پھٹنے کے قریب تھیں۔

”جج۔ جی ہاں۔ علی عمران ایم۔ ایس۔ سی۔ ڈی ایس راکسن اولد الحلال
سررحمان ڈاکٹر کھڑا انیشیا جنس“ — عمران نے اپنا تفصیلی تعارف کرتے ہوئے
کہا۔

اور ولد الحلال کے لفظ پر ڈاکٹر داؤد کے چہرے پر بے اختیار مسکراہٹ
رینگ گئی لہذا نسیم اپنی ہنسی نہ چھپا سکی اور بے اختیار اس کا ہتھہ نکل گیا۔
”اب ہنس رہی ہو اگر ڈاکٹر صاحب باہر نکلتے ہی مجھے گولی مار دیتے تو تم ساری
عمر بیوہ (رہ پ)“ — عمران یکدم اپنے منہ پر ہاتھ رکھتے ہوئے رحم طلب
نظروں سے ڈاکٹر داؤد کی طرف دیکھتے ہوئے خاموش ہو گیا۔ اور ڈاکٹر داؤد نے اختیار
ہنس پڑے۔

”اس چہیل نے تو مجھے کہا تھا کہ کوئی غنڈہ کومٹی میں گھس آیا ہے“ — ڈاکٹر
داؤد نے بددوق ہٹا کر عمران کا بازو پکڑتے ہوئے کہا۔

”غنڈی ہوگی یہ خود میں شریف النسل انسان ہوں“ — عمران نے ڈاکٹر
سے نظریں بچا کر نسیم کو آنکھ مارتے ہوئے کہا۔

”دیکھئے ابو! یہ بالواسطہ طور پر آپ کو غنڈہ کہہ رہے ہیں“ — نسیم نے

ڈاکٹر سے مخاطب ہو کر کہا۔

”چلو بیٹے اندر چلیں۔ یہ تم نے اپنا حال کیا بنا رکھا ہے۔“ ڈاکٹر نے ان کی نوک جھونک کر نظر انداز کرتے ہوئے کہا۔ اور ڈاکٹر کی بات سن کر نسیم بھی چونک پڑی۔

”اے عمران صاحب یہ آپ کو کیا ہو گیا ہے۔ آپ کا تو نام جسم جگہ جگہ سے جلا پڑا ہے۔“ نسیم نے بھی اس بار مہر داز اور سنجیدہ لہجے میں پوچھا۔

”بس کچھ نہ پوچھو بے خطراتن عشق میں کود پڑا تھا۔ اب مجھے کیا معلوم تھا کہ جل جاؤں گا۔ میں تو یہی سمجھا تھا کہ آگ گل و گلزار میں تبدیل ہو جائے گی۔“

عمران نے بڑے معصوم لہجے میں جواب دیا اور ڈاکٹر داور کھکھلا کر ہنس پڑے ڈاکٹر داور بے حد سنجیدہ قسم کے آدمی تھے۔ مگر عمران ہی ایک ایسی شخصیت تھی جس کی باتوں پر وہ بھی دل کھول کر ہنستے تھے۔

ڈاکٹر داور، عمران کو لینے سیدھے ڈرائنگ روم میں آگئے۔ نسیم نے لا کر چائے پیش کی اور خود بھی ڈاکٹر کے قریب بیٹھ گئی

”تم جاؤ میں تمہارے والد سے ایک ایسی بات کرنے والا ہوں۔ جس پر راز کیوں کو شرمانا چاہیے۔ شاباش جاؤ۔“ عمران نے نسیم کو پچکار تے ہوئے کہا۔ اس کے لہجے میں نجمانے کی بات تھی کہ نسیم بے اختیار شرم آ کر اٹھ گئی۔ حالانکہ وہ عمران کی طبیعت سے واقف تھی۔

”کیا بات ہے عمران یہ تمہاری کیا حالت ہوئی ہے۔ مجھے تفصیل بتاؤ۔“

ڈاکٹر داور نے بے حد سنجیدگی سے پوچھا۔

”ڈاکٹر صاحب اسی لئے میں آپ کے پاس آیا ہوں۔ میری یہ حالت اس لئے ہوئی ہے کہ دو بار مجھ پر آسمانی بجلی گر چکی ہے اور آئندہ بھی کسی وقت گرنے کا سونفید

امکان ہے — عمران نے بھی سنجیدگی سے جواب دیا۔

”آسمانی بجلی۔ عمران بیٹے مذاق مت کرو۔ میں بے حد سنجیدہ ہوں۔“
ڈاکٹر داؤد نے حیرت آمیز لہجے میں کہا۔

”یقین کریں ڈاکٹر صاحب میں قطعی سنجیدہ ہوں۔“ عمران نے انہیں
یقین دلاتے ہوئے کہا۔ اس کا لہجہ سنجیدہ تھا۔ اس لئے مجبوراً ڈاکٹر کو اس پر یقین
کرن پڑا۔ چنانچہ اس کے چہرے پر شکنیں ابھر آئیں۔

”مجھے تفصیل بتاؤ۔“ ڈاکٹر داؤد نے جواب دیا۔

اور عمران نے تمام واقعات تفصیل سے بیان کر دیا۔

”پھر تو تمہاری بات صحیح ہے۔ میرے خیال میں یہ ہمارے ملک کے خلائق سب
سے خطرناک ترین حربہ ہے۔“ ڈاکٹر داؤد نے کچھ سوچتے ہوئے کہا۔

”ہاں ڈاکٹر میں بھی یہی سوچ رہا ہوں کہ اگر مجرموں نے اس حربے کا وسیع پیمانے
پر استعمال کیا تو ملک یقیناً تباہ و برباد ہو جائے گا۔ اور دوسرا فائدہ جو میری نظر میں وہ یہ کہ
مجرم کسی بھی وقت ہمارے ملک کی اہم ترین شخصیت پر بجلی گرا کر اسے ہلاک کر رکھ سکتے
ہیں۔“ عمران نے سنجیدگی سے کہا۔

”ہاں یہ بھی ممکن ہے۔ پھر تمہارے ذہن میں اس حربے کا کیا سدباب ہو سکتا
ہے۔“ ڈاکٹر داؤد نے پوچھا۔

”میری سمجھ میں تو فی الحال کوئی بات نہیں آرہی ہمارے ہاں محکمہ موسمیات
میں ماہرین نہ ہونے کے برابر ہیں اور جو ہیں ان کی معلومات بھی بالکل سطحی اور
ابتدائی ہیں۔ میں چاہتا ہوں کوئی سائنسدان ایسا ہو جو فوری طور پر اس حربے کا
توڑ پیدا کرنے تاکہ جب تک میں مجرموں پر ماتھ ڈالنے میں کامیاب نہ ہو سکوں،
اس وقت میں وہ ملک کو نقصان سے بچا سکے۔“ عمران نے کہا۔

”ہمارے ملک میں تو ایسا کوئی سائنسدان نہیں ہے جو موسم پر ریشم کا ماہر ہو۔“
ڈاکٹر داؤد نے سوچتے ہوئے کہا۔

”آپ ہمسایہ ملک کافرستان کے سائنسدان ڈاکٹر براؤن سے واقف ہیں۔“
عمران نے اچانک کچھ سوچتے ہوئے کہا۔

”ڈاکٹر براؤن۔“ ڈاکٹر داؤد نام سن کر چونک پڑے۔ پھر حنڈ لٹھے وہ سوچتے
رہے۔ اچانک ان کی آنکھوں میں چمک سی لہرائی۔

”ہاں ایک بین الاقوامی میٹنگ میں میری ڈاکٹر براؤن سے ملاقات ہوئی تھی۔
وہ بھی شاید موسم پر ریشم کر رہا تھا۔ تمہارا کیا خیال ہے کہ اس سازش کے پیچھے اس
کا ہاتھ ہے۔“ ڈاکٹر داؤد نے سوال کیا۔

”میں نے سنٹرل پیپک لائبریری سے موسم پر ریشم کرنے والے سائنسدانوں کے
تازہ ترین کارناموں کے متعلق ریفرنس تلاش کئے تھے۔ اس میں مجھے یہی ایک نام
مشکوٰۃ محسوس ہوا ضروری نہیں کہ اس تمام سازش کے پیچھے یہی نام ہو۔“
عمران نے جواب دیا۔

ڈاکٹر داؤد چند لمحوں تک سوچتے رہے۔ پھر انہوں نے عمران سے مخاطب ہو کر کہا۔
”ٹھیک ہے میں اس سلسلے میں کوشش کرتا ہوں۔ ایک یورپین سائنسدان سے
میرے بہت اچھے تعلقات ہیں۔ میں اس سے فوری رابطہ قائم کرتا ہوں۔ وہ بھی مصنوعی
موسم پر ریشم کر رہا ہے۔ ہو سکتا ہے وہ اس سلسلے میں ہماری کوئی مدد کر سکے۔“

”ٹھیک ہے آپ فوری طور پر اس سے رابطہ قائم کریں۔ اس دوران میں خبر مومل
پر ہاتھ ڈالنے کی کوئی راہ نکالتا ہوں۔“ عمران نے اٹھتے ہوئے کہا اور پھر وہ
ہاتھ ملا کر کونٹھی سے باہر نکل آیا۔ جلد ہی ایک ٹیکسی نے اسے دانش منزل پہنچا دیا۔
اس نے بلیک زیرو کو وہ قابل سرسلطان کو پہنچانے کی ہدایت کی اور خود ڈرائیور پر

فرمولیسی سیٹ کرنے میں مصروف ہو گیا۔ جلد ہی رابطہ قائم ہو گیا۔
 ”ایکس ٹو اور“ — رابطہ قائم ہوتے ہی عمران نے مخصوص لہجے میں
 بات کی۔

”صفدر سپیکنگ سر اور“ — دوسری طرف سے صفدر کی آواز

سنائی دی۔

”صفدر رپورٹ دو اور“ — عمران نے پوچھا۔

”سر میں عمران کی گاڑی میں مجرموں کا انتظار کرتا رہا۔ مگر تمام مجرم عمارت کے
 اندر ہی ختم ہو گئے۔ وہ سب غیر ملکی تھے۔ بعد میں کاروں کے نمبر کے متعلق میں نے
 معلومات حاصل کیں تو نمبر پلٹیں جعلی ثابت ہوئیں۔ رجسٹریشن آفس سے وہ نمبر ابھی
 الاٹ ہی نہیں کئے گئے اور“ — صفدر نے جواب دیا۔

”اچھا تم ایسا کرو کہ کیپٹن تشکیل اور صدیقی کو ساتھ لے کر دارالحکومت میں موجود
 تمام غیر ملکیوں کے فارن آفس سے ریکارڈ چیک کرو اور پچھلے ایک ماہ سے جو غیر ملکی
 دارالحکومت میں آئے ہیں ان کی فہرست مرتب کر کے باری باری ان سب سے ملو
 اور اپنے طور پر کسی مشکوک آدمی کا انتخاب کرو اور“ — عمران نے اسے ہدایت دی۔
 ”مگر سر دارالحکومت میں تو پچھلے ایک ماہ میں سینکڑوں غیر ملکی آئے ہوں گے۔
 ان سب سے ملاقات کرنے کے لئے تو کم از کم ایک ماہ چاہیئے اور“ — صفدر
 نے تشویش زدہ لہجے میں کہا۔

”تم لٹ تو تیار کرو۔ پھر میں سب ممبران میں کام بانٹ دوں گا اور“ —

عمران نے اس بار قدرے سخت لہجے میں جواب دیا۔

”اوکے سر میں ابھی کام شروع کر دیتا ہوں اور“ — صفدر نے جواب دیا۔

”ٹھیک ہے جو بیس کھٹے کے اندر اندر مجھے لٹ مل جانی چاہیئے اور اینڈ آل“

عمران نے جواب دیا اور پھر اس سے پہلے کہ وہ ٹرانسمیٹر آف کرتا۔ اچانک تیز سیٹی کی آواز کمرے میں گونج اٹھی۔ عمران نے چونک کر ڈاؤن پر نظر ڈالی۔ یہ فریکوئنسی ٹائیگر کی تھی۔ عمران نے بٹن آن کر دیا۔

”ہیلو ٹائیگر کالنگ اور“ — دوسری طرف سے ٹائیگر کی آواز گونبی۔

”عمران سپیکنگ اور“ — عمران اس بار اپنے اصل لہجے میں بولا تھا۔

”سر میں نے کافرستانی سفارت خانے میں ایک اہم عہدہ حاصل کر لیا ہے اس کے لئے مجھے سفیر صاحب کے پرنسٹن سیکرٹری کو اغوا کرنا پڑا۔ میں آج سے پرنسٹن سیکرٹری کے روپ میں ڈیوٹی دے رہا ہوں۔ مجھے اس کے لئے مستقل طلبہ پر سفارت خانے میں رہنا پڑے گا اور“ — ٹائیگر نے تفصیل بتائی۔

”ویری گڈ وہاں آنکھیں کھول کے رہنا اور کسی بھی مشکوک بات پر مجھ سے فوری رابطہ قائم کرنا اور“ — عمران نے اسے ہدایت دیتے ہوئے کہا۔

”اور اینڈ آل“ — عمران نے جواب دیا اور ٹرانسمیٹر آف کر دیا۔ ٹائیگر کی طرف سے تو وہ مطمئن ہو گیا تھا۔ اگر کافرستانی سفارت خانے میں کوئی گڑبڑ ہو رہی ہے تو ٹائیگر یقیناً اس کا سراغ لگالے گا۔

عمران کرسی پر بیٹھا آئندہ کے لئے کسی لائن آف ایکشن کے متعلق سوچ رہا تھا۔ ابھی تک دو بار دارالحکومت کی اہم عمارتوں پر حملہ ہو چکا تھا۔ دو دفعہ اہم ترین ناٹلیں اڑانی جا چکی تھیں۔ عمران پر بار بار حملے کئے جا چکے تھے۔ مگر سیکرٹ سروس کی کارکردگی فی الحال صفر تھی۔ کوئی لائن آف ایکشن ہی نہیں تھی جس پر چل کر مجرموں کا سراغ لگایا جاسکے۔ عمران قطعی اندھیرے میں تھا اور اسی بنا پر عمران کو بیدار تشویش تھی کہ نہ ہی وہ مجرموں کا معمولی سا سراغ لگاسکا۔ اور نہ ہی اسے مجرموں کے مقاصد کا کچھ علم تھا۔ وہ ابھی تک اندھیرے میں ہی ٹاماک ٹویں

مارا ہوا تھا۔ سوچتے سوچتے اچانک اس کے ذہن میں ایک خیال آیا اور وہ چونک پڑا۔ اس کی آنکھوں میں ایک پراسرار سی چمک لہرائی اور اس نے ٹیلیفون اپنی طرف کھسکایا۔ اس نے فبر ڈائل کئے اور ریسپور کان سے لگا لیا۔

”یس آپریٹ فارن کال“ — دوسری طرف سے ایک نسوانی آواز سنائی دی۔
 ”ایکٹو“ — عمران نے مخصوص لہجے میں کہا۔

”یس سر۔ یس سر“ — اس بار آپریٹر کا لہجہ بوجھلایا ہوا تھا۔
 ”اپریٹ ایمر جنسی کال فار ناگالینڈ۔ انٹرنیشنل ویڈر ریسرچ لیبارٹری ٹاپ سیکرٹ“
 عمران نے اسے کال کے متعلق بتایا۔

”ہولڈ فار ون منٹ سر“ — آپریٹر نے موڈ بانڈ لہجے میں جواب دیا۔ اور عمران انتظار کرنے لگا۔

ناگالینڈ میں اس کا بہترین دوست نکلسن ایک سائنسدان تھا۔ اسے یاد آ گیا تھا کہ نکلسن کسی موسمی ریسرچ لیبارٹری میں کام کرتا ہے جو اقوام متحدہ کے تحت قائم کی گئی ہے۔ اس نے سوچا کہ شاید وہ اس مسئلے پر روشنی ڈال سکے۔ ایک منٹ سے پہلے رابطہ قائم ہو گیا۔ دوسری طرف سے ایک نسوانی آواز آجبری۔

”ریسپنڈ انٹرنیشنل لیبارٹری ناگالینڈ سپیکنگ“ —

”ڈاکٹر نکلسن سے بات کراؤ فوراً میں پاكيشا سے بول رہا ہوں“ — عمران نے انتہائی وقار سے کہا۔

”آپ کون صاحب بول رہے ہیں“ — دوسری طرف سے ریسپنڈ نے سوال کیا۔

”تم ڈاکٹر نکلسن سے بات کراؤ میرے نام سے تمہیں کوئی مطلب نہیں ہونا“

چاہیے۔“ — عمران نے اسے قد سے ڈانٹتے ہوئے کہا۔

”اوکے سر ہو لڈ فارون منٹ“ — دوسری طرف سے ریسپشنرٹ نے قد سے جھنجھلاتے ہوئے لہجے میں جواب دیا۔ اور چند لمحوں بعد ایک بادقار آواز گونجی۔

”یس ڈاکٹر نکسن سپیکنگ“ —

عمران نے گو آپریٹر کو ٹاپ سیکرٹ کہہ دیا تھا اور اسے علم تھا کہ اب آپریٹر اس کی کال نہیں سنے گی۔ مگر پھر بھی احتیاط کے طور پر اس نے بطور ایکسٹو ڈاکٹر نکسن سے مخاطب ہو کر کہا۔

”ڈاکٹر علی عمران سے بات کیجئے۔“ —

”علی عمران“ — ڈاکٹر نکسن نے کچھ سوچتے ہوئے کہا۔ مگر دوسرے لمحے

عمران اپنی اصل آواز میں بول پڑا

”ہیلو ڈاکٹر نکسن! میں پاکیشا سے علی عمران ایم۔ ایس۔ سی۔ ڈی۔ ایس۔ سی (آکسن) بول رہا ہوں۔ سائز تمہاری محبوبہ فلورا کا کیا ہوا۔ کہیں اسے چیچک تو نہیں نکل آئی۔“ — عمران نے اپنے مخصوص شگفتہ لہجے میں کہا۔ فلورا کا حوالہ اس نے نکسن کو یاد دلانے کے لئے دیا تھا۔ آکسفورڈ میں نکسن کی ایک محبوبہ تھی۔ جس کے دماغ میں ہر وقت یہ سنک سوار رہتی تھی کہ کہیں اسے چیچک نہ نکل آئے اور اس کا چہرہ بد نما نہ ہو جائے۔

حوالہ کامیاب رہا۔ ڈاکٹر نکسن کو عمران کی بابت سب کچھ یاد آ گیا:

”ارے مسخرے کی اولاد۔ تم اتنی مدت کے بعد آج کہاں سے ٹپک پڑے۔“

ڈاکٹر نکسن نے انتہائی بے تکلفانہ لہجے میں جواب دیا۔

”ہوش میا رو کر بات کرو ڈاکٹر۔ اگر ڈیڈی کو پتہ چل گیا کہ تم نے انہیں مسخرہ

کہا ہے تو وہ تمہیں ناکالینڈ آکریٹ کر دیں گے۔ ہاں اور میں ابھی نہیں ٹپکا
مجھے شجر حیات سے ٹپکے ہوئے پینتیس سال ہو چکے ہیں۔ — عمران نے بھی
بڑے خوشگوار لہجے میں جواب دیا۔

” اچھا اچھا ٹپکے صاحب یہ بتلاؤ کہ کیسے یاد کیا اور کیا کر رہے ہو وہاں پر۔
سڑکیں ناپ رہے ہوں گے۔ تم جیسے مسخرے کو بھلا کس نے نوکری دینی ہے۔“
ڈاکٹر نکسن نے سنتے ہوئے کہا۔

” تم تو یار کوئی انجمنی ہو۔ تمہیں کیسے پتہ چل گیا کہ میں سڑکیں ناپ رہا ہوں۔“
عمران نے لہجے میں حیرت پیدا کرتے ہوئے کہا۔

” اچھا اچھا اب جلدی سے مجھے وہ کام بتلاؤ جس کے لئے فون کیا ہے۔ فارن
کال ہے۔ پچھلے پچھلے پٹے خرچ ہو جائیں گے۔ کہیں ڈاکہ تو نہیں ڈالا۔“
ڈاکٹر نکسن نے سنتے ہوئے کہا۔

” مجھے نوکری کی ضرورت ہے یار۔“ — عمران نے بڑے فریاد بھرے
لہجے میں کہا۔

” تو آجاد میرے پاس ڈرائیور کی جگہ خالی ہے۔“ — ڈاکٹر نکسن نے
بھی ترکی بہ ترکی جواب دیا۔

” کتنی گاڑیاں روز خرید سکتے ہو۔ کیونکہ جس گاڑی کام میں ڈرائیور ہوں گا اس
کو ایک ہی دفعہ سڑک پر رکھنا نصیب ہوگا۔“ — عمران نے جواب دیا۔

” اچھا میں ریسپورہ رکھ رہا ہوں۔ بھائی تم تو کچھ آدمی ہو۔ مگر میرا وقت
بہت قیمتی ہے۔“ — ڈاکٹر نکسن نے زنج ہوتے ہوئے کہا۔

” اوہو ریسپورہ رکھنا بڑی مشکل سے کال ملی ہے۔ یہ بتلاؤ کہ کیا کوئی ایسی مشین
ایجاد کر لی گئی ہے جس سے مصنوعی بارش برساتی جا سکے اور آسمانی بجلی پیدا کر کے

کنڈول کیا جاسکے" — عمران اصل مطلب پر آگیا۔

"فی الحال ایجاد تو نہیں ہوئی مگر اس تھیوری پر ریسرچ ہو رہی ہے۔ کیوں کیا بات ہے" — اس بار ڈاکٹر نکلسن کے لہجے میں سنجیدگی کے ساتھ حیرت بھی شامل تھی۔

"بفرض محال اگر ایجاد کر لی گئی ہو تو اس مشین کو ڈھونڈنے کا کوئی طریقہ ہے۔" عمران نے پوچھا۔

"ہاں جہاں وہ مشین فٹ ہوگی اس کا ایگزاسٹ ایریل ہوگا۔ جس کے ذریعے وہ بخارات فضا میں پھیلانے جائیں گے۔ اور وہ ایریل خاصی بلندی تک لے جانا ہوگا۔ اس ایریل سے اس مشین کا پتہ چلا جاسکے گا" — ڈاکٹر نکلسن نے جواب دیا۔

"ڈاکٹر نکلسن آئیڈیا تو اچھا ہے مگر یہ بھی ہو سکتا ہے کہ اس ایریل کوئی وی ایریل کی شکل دے دی گئی ہو۔ اور تمہیں معلوم ہے کہ وی ایریل کا تو برعکس حال بچھا ہوا ہے۔" عمران نے کہا۔

"یہ تم ضرورت سے زیادہ ذہین ہو۔ یہ خیال تو مجھے نہیں آیا تھا۔ تو کیا کوئی تخریبی کام ہو رہا ہے" — ڈاکٹر نکلسن نے سنجیدگی سے کہا۔

"ایسا ہی سمجھ لو" — عمران نے مبہم سے لہجے میں جواب دیا۔

"اسے ٹریس کرنے کا ایک اور طریقہ یہ بھی ہو سکتا ہے۔ اگر فضا میں ایس ایس بیو نی فائبروگس پھیلا دی جائے۔ تو جس ایریل سے وہ بخارات نکلیں گے۔ اس ایریل کے سرے پر نیلے رنگ کے غبارے چھوٹے نظر آئیں گے۔ مگر یہ گیس سجد قیمتی ہوتی ہے۔" ڈاکٹر نکلسن نے کہا۔

"بس بس ٹھیک ہے سمجھ میں آگئی پیارے بچھے۔ اب تم فلور سے عشق لڑاؤ۔ تم نے بھلا کیا ریسرچ کرنی ہے جسے اتنا بھی علم نہیں کہ ایس ایس بیو نی فائبروگس نہیں بلکہ

موم بتی ہوتی ہے۔“ — عمران نے چمکتے ہوئے کہا۔

”میں سمجھا نہیں۔“ — ڈاکٹر نکلسن نے کہا۔

”ہمارے ہاں لائٹ جلا نے کا ایک آلہ ہوتا ہے جسے گیس کہتے ہیں۔ اچھا بائی بائی“

عمران نے کہا اور لیمپور رکھ دیا۔ ڈاکٹر نکلسن نے واقعی ایک کام کی بات بتائی تھی۔ گو وہ گیس خاصی قیمتی تھی مگر ملکی سالمیت کے سامنے وہ کیا حقیقت رکھتی ہے۔

لان ختم کر کے اس نے ڈاکٹر داور کو کال کیا اور ان سے گیس کے دو سلنڈر قوری

طور پر ہتیا کرنے کی درخواست کی۔ ڈاکٹر نے دوسرے دن کا وعدہ کیا اور عمران کو یوں محسوس ہوا جیسے اس نے گیس مل کر لیا ہو۔ ایک دفعہ مچرموں کے اڈے کا پتہ چل جائے پھر وہ انہیں دیکھ لے گا۔

پہنچانچہ خوشی کے مارے اس کے منہ سے بے اختیار سیٹی نکلنے لگی۔



جو لیا میکسی سے اتری اور پھر سٹیپ مارکیٹ کا دروازہ کھول کر اندر داخل ہو گئی۔ آج بیٹھے بیٹھے خیال آگیا تھا کہ شاپنگ ہی کر لی جائے۔ کافی عرصے سے وہ کام کی زیادتی کی بنا پر شاپنگ سے محروم رہی تھی اور ہر عورت کی طرح شاپنگ جو لیا کی جی کاوری تھی۔ اسے بھی شاپنگ کرنے میں انجانا سا لطف محسوس ہوتا تھا۔ جیسے ہی وہ سپر مارکیٹ میں داخل ہوئی وہ اچانک چونک پڑی۔ سامنے کاؤنٹر

پر ایک ایسا آدمی نظر آگیا تھا جسے وہ اچھی طرح پہچانتی تھی۔ کافی عرصہ پہلے ایک کیس کے سلسلے میں اس کا واسطہ اس آدمی سے پڑ چکا تھا۔ یہ فلیپر تھا کافرستان سیکٹ سروس کا خطرناک لیجنٹ۔ اسے یہاں اس طرح دیکھ کر وہ حیران رہ گئی وہ سبھی نہیں سکتی تھی کہ فلیپر اس طرح کھسے عام اس کے ملک میں شاپنگ کرنا پھرے گا۔ اور وہ بھی میک اپ کے لینے۔ اس کی چھٹی حس بیدار ہو گئی اور تفریح کی بجائے فرض کا احساس غالب آگیا۔ پہلے تو اس نے سوچا کہ وہ فوراً ایکسٹو کوفون کرے اور فلیپر کے متعلق اطلاع دے دے مگر اس نے یہ خیال ترک کر دیا۔ وہ پہلے فلیپر کی رہائش کے متعلق معلومات حاصل کرنا چاہتی تھی تاکہ ایکسٹو پر اپنی کارکردگی کا رتبہ ڈال سکے۔ چنانچہ یہ فیصلہ کرتے ہی وہ تیزی سے مڑی اور پھر سپر مارکیٹ سے باہر آگئی۔ باہر موجود ایک خالی میکیسی کا دروازہ کھولا اور کچھلی نشست پر بیٹھ گئی۔

”کہاں چلنے بیڈم“ — ٹیکسی ڈرائیور نے میٹر ڈاؤن کرتے ہوئے بڑے موڈ بانہ لہجے میں پوچھا۔

جو لیانے پرس سے ایک بڑا سا نوٹ نکالا اور ڈرائیور کی سٹیبلٹی پر رکھے ہوئے

کہا۔

”مجھے ایک آدمی کا تعاقب کرنا ہے کچھ گھر میو مسک ہے“ —

”بے فکر رہیں مادام اس نوٹ کی موجودگی میں مسک جاہے گھر میو ہو یا عاشقانہ کوئی فرق نہیں پڑتا“ — ٹیکسی ڈرائیور نے شرات سے مسکراتے ہوئے کہا اور نوٹ جیب میں ڈالا کر سیدھا ہو گیا۔

”وہ آدمی ابھی سپر مارکیٹ سے باہر آئے گا۔ انتظار کرو“ — جو لیانے اس

کی بات کو نظر انداز کرتے ہوئے کہا۔ اور ڈرائیور خاموش بیٹھا رہا۔ مگر اس کی نظریں سپر مارکیٹ کے دروازے پر جم گئیں۔ تقریباً پندرہ منٹ کے انتظار کے بعد سپر

مارکیٹ کے دروازے پر فلیپر کی صورت نظر آئی۔ فلیپر نے باہر نکل کر ایک لمحے کے لئے ادھر ادھر دیکھا اور پھر وہ سیدھا پارکنگ شیڈ کی طرف بڑھ گیا۔
 ”یہ سیاہ پینٹ اور سفید شرٹ والا آدمی ہمارا مطلوب آدمی ہے۔“ جو یا
 نے اشارے سے ڈرائیور کو فلیپر سے روشناس کراتے ہوئے کہا۔

”بہتر مادام“ ڈرائیور نے گاڑی سٹارٹ کر دی۔ فلیپر سیدھا ایک سٹریٹ
 رنگ کی سپورٹس کار کی طرف بڑھ گیا۔ اس نے کار کا دروازہ کھولا اور پھر چند لمحوں بعد
 اس کی کار ایک ٹرن لے کر سیدھی ہو گئی اور مین روڈ کی تیز ٹریفک میں شامل ہو گئی
 جو یا کی ٹیکسی بھی اس کے پیچھے پیچھے تھی۔ ڈرائیور بڑھی ہوشیاری سے تعاقب کر رہا
 تھا۔ فلیپر کی کار مختلف سڑکوں سے ہوتی ہوئی جب شہر سے باہر سنان پہاڑیوں کی
 طرٹ جانے والی سڑک پر مڑی تو جو یا بے اختیار چونک پڑی۔

یہ سڑک سنان تھی اور اب اس پر صرف دو گاڑیاں دوڑ رہی تھیں۔ آگے فلیپر
 کی کار اور پیچھے جو یا کی ٹیکسی۔ جو یا نے تیزی سے پرس کھول کر ریو اور ہاتھ میں کپڑ
 یا۔ وہ کسی بھی ممکنہ خطرے سے نمٹنے کے لئے ہو گئی تھی۔ اسے صورت حال سے
 اندازہ ہو گیا تھا کہ ملیے اپنے تعاقب سے آگاہ ہو گیا ہے۔ ویسے دوسری صورت بھی
 ممکن تھی کہ شاید فلیپر نے ان پہاڑیوں کے قریب ہی کہیں اڑھ بتایا ہوا ہو۔

دونوں گاڑیاں ایک دوسرے کے پیچھے بھاگتی ہوئی شہر سے کافی دور نکل
 آئی تھیں۔ دونوں کاروں کے درمیان کم از کم دو فرلانگ کا فاصلہ تھا۔ آگے
 ایک تنگ موڑ تھا اور موڑ پر ہی ایک بڑا سا ٹیلہ موجود تھا۔ فلیپر کی کار موڑ مڑتے
 ہی نظروں سے اوجھل ہو گئی۔ پھر جو یا کی ٹیکسی جیسے ہی موڑ مڑی اچانک ایک فائر
 ہوا اور ٹیکسی لڑکھڑانے لگی۔ ڈرائیور نے جو گھر پلو منسلک کے خیال میں بڑے اطمینان
 سے گاڑی چلا رہا تھا۔ بوکھلا کر نل بریکس لگا دیں اور ٹیکسی گھومتی ہوئی رک گئی۔

”یہ کیا ہوا مادام“ — ڈرائیور نے پیچھے مڑ کر جو گیا کی طرف دیکھتے ہوئے کہا۔ مگر اس سے پہلے کہ جو گیا جواب دیتی۔ اچانک ریوالمور کی نال ان کے قریب آگئی۔

”خبردار اگر کسی نے حرکت کی تو گولیوں سے بھون دوں گا۔ ہاتھ اٹھا کر باہر نکل آؤ“ — فلیپر نے جو کار سے چند قدم کے فاصلے پر انہیں کوڑے کھڑا تھا انتہائی سرد لہجے میں کہا۔

اور سب سے پہلے ڈرائیور ہاتھ اٹھائے باہر نکل آیا۔
”سر محترم نے مجھے کہا تھا کہ گھر ملو مسئلہ ہے“ — ڈرائیور نے بوکھلاتے لہجے میں فلیپر سے مخاطب ہو کر کہا۔

”ہاں جب تمہاری لاش اس دیرانے میں ملے گی تو مسئلہ واقعی گھر ملو نوعیت اختیار کر جائے گا“ — فلیپر نے طنز میں لہجے میں کہا اور ڈرائیور کے چہرے پر ہوا بیاں اٹنے لگیں۔

ایک لمحے کے لئے جو گیا نے سوچا کہ فلیپر پر فائرنگ کر دے مگر دوسرے لمحے اس نے یہ خیال ترک کر دیا۔ اگر فلیپر کسی مجرمانہ نیت سے اس ملک میں موجود ہے تو پھر اسے ابھی مزید تفصیلات جاننی چاہئیں۔ چنانچہ اس نے ریوالمور اپنے گریبان میں ڈالا اور پھر ہاتھ اٹھائے باہر نکل آئی۔

”کیا بات ہے تم نے ہمیں روکنے کی کوشش کیوں کی ہے۔ میرے پاس کچھ زیادہ رقم نہیں ہے“ — جو گیا نے بڑے معصوم لہجے میں کہا۔

فلیپر چند لمحے بغور جو گیا کو دیکھتا رہا۔ پھر اس کی آنکھوں میں ایک تیز چمک لہرائی اور وہ مسکراتے ہوئے بولا۔

”صوفیہ تم۔ میں تمہیں پہچان گیا ہوں۔ مجھے یاد آ گیا ہے کہ ایک دفعہ تم مجھے

ڈاج دے کر نکل گئی تھیں اور میں اس انتقام کی کسک آج تک دل میں لئے پھر رہا ہوں۔ آج میں دل بھر کر انتقام لوں گا۔“ فیلیپر کے لہجے میں انجانی سی مسرت شامل تھی۔

”تمہیں غلط فہمی ہوئی ہے۔ میرا نام صوفیہ نہیں مارگریٹ ہے۔“ جو یانے سنجیدگی سے جواب دیا۔

”نام کچھ بھی کیوں نہ ہو۔ اس سے کچھ فرق نہیں پڑتا۔ اب تم خاموشی سے میری کار کی طرف چلو۔ اگر تم نے کوئی غلط حرکت کرنے کی کوشش کی تو پھر میں یہیں گولی مار دوں گا۔“ فیلیپر نے اسے حکم دیتے ہوئے کہا۔

”میں کیوں جاؤں تم تو پاگل ہو۔ میرا تمہارے سے کیا واسطہ۔ اگر تم چاہیے تو تھوڑی بہت میرے پاس رہ لے لو اور جان چھوڑو۔“ جو یانے چہرے پر خوف کے تاثرات پیدا کرتے ہوئے کہا۔

”جو میں کہہ رہا ہوں وہ کرو۔“ فیلیپر نے اس بار انتہائی کراخت لہجے میں کہا اور جو یانے چند لمحوں تک کش مکش کے انداز میں کھڑی رہی اور پھر مڑ کر کار کی طرف چلنے لگی۔ ڈرائیور ابھی تک ہاتھ اٹھائے کھڑا تھا۔ فیلیپر نے ایک نظر اس کے چہرے پر ڈالی اور دوسرے لمحے اس کی انگلی نے ٹریگر پر حرکت کی اور ساٹنر لگے ریو الو سے نکلنے والی گولی ڈرائیور کے سینے میں بیوست ہو گئی۔ ڈرائیور کے منہ سے بے اختیار چیخ نکلی اور وہ سینہ پکڑ کر ڈھیر ہو گیا۔

ڈرائیور کی چیخ سن کر جو یانے اختیار بیچھے مڑی۔ اس نے ڈرائیور کو خون میں لت پت تڑپتے دیکھا۔ بے گناہ ڈرائیور کی موت پر اس کا خون کھول اٹھا۔ اس کے ذہن سے تمام مصائب تین یکدم صاف ہو گئیں۔ اس نے انتہائی پھرتی سے گریبان میں ہاتھ ڈالا اور پھر اس سے پہلے کہ فیلیپر سنبھلتا۔ جو یانے نے فائر کر دیا اور فیلیپر کے ہاتھ سے ریو الو کی

کئی پتنگ کی طرح اڑتا ہوا دور جاگرا۔ اور فلیپر نے بے اختیار اپنا ہاتھ پکڑ لیا۔
 ”بینڈ زاپ“ خردار اگر کوئی حرکت کی تو یہیں بھون دوں گی۔“ جو لیا
 کے لمبے میں بے حد کھنکھاتی تھی۔ آنکھوں میں غصے کی سرخی تھی اور فلیپر نے خاموشی
 سے ہاتھ اٹھا دیئے۔

”دل تو یہی چاہتا ہے کہ اس بے گناہ ڈرائیور کی طرح تمہیں یہیں بھون دوں
 مگر... جو لیا نے غصے سے دانت پیستے ہوئے کہا۔

”میں کسی فالتو آدمی کو برداشت کرنے کا عادی نہیں ہوں۔“ فلیپر نے
 بڑے اطمینان سے کہا۔ اس کے اطمینان سے صاف ظاہر تھا کہ وہ جو لیا کی
 طرف سے قطعی مطمئن ہے۔

”اچھا اب اپنی کار کی طرف چلو اور دیکھو اگر تم نے کوئی غلط حرکت کرنے
 کی کوشش کی تو میں تم سے زیادہ درندگی کا ثبوت دے سکتی ہوں۔“ جو لیا
 بڑے چوکنے انداز میں کھڑی تھی۔ کیونکہ اسے یقین تھا کہ فلیپر جیسے آدمیوں سے
 کسی بھی لمحے کوئی بھی حرکت ابید نہیں ہے۔

فلیپر خاموشی سے اس کے قریب سے گزر کر کار کی طرف بڑھ گیا۔ جو لیا
 ریوالور اٹھائے اس کے پیچھے پیچھے چل رہی تھی۔

یسے ہی وہ دونوں کار کے قریب پہنچے۔ جو لیا نے اسے مزید ہدایات دیں۔
 ”ڈرائیونگ سیٹ سنبھالو۔“

اور فلیپر خاموشی سے ڈرائیونگ سیٹ پر بیٹھ گیا۔ جو لیا نے پچھلی سیٹ سنبھالی
 ریوالور کا رخ بدستور فلیپر کی طرف تھا۔

”کہہ چلوں جان من۔“ فلیپر نے بڑے عاشقانہ لہجے میں انگنیشن
 پر ہاتھ رکھتے ہوئے پوچھا۔ اس کے لمبے سے جھکاتا ہوا گہرا اطمینان جو لیا کے لئے

تشویش انگیز تھا۔ مگر وہ سوائے چونکا رہنے کے اور کیا کر سکتی تھی۔

”گاڑی واپس موڑو“ — جویا نے کراخت لہجے میں جواب دیا اور فلیپر نے گاڑی سٹارٹ کر دی اور پھر وہ اسے تیزی سے موڑنے لگا۔ گاڑی جیسے ہی ایک ٹرن کھا کر مٹھی فلیپر نے بیک ویو سے ایک نظر جویا پر ڈالی اور دوسرے لمحے اس نے ہاتھ سے غیر محسوس طریقے سے ڈیش بورڈ میں لگے ہوئے ایک چھوٹے سے بٹن کو دبایا۔ بٹن دبتے ہی ایک تیز سرسراہٹ کی آواز گونجی اور دونوں سیٹوں کے درمیان ایک شیشے کی دیوار گر گئی۔

جویا نے سرسراہٹ کی آواز سنتے ہی ٹرگر دبا دیا مگر اس کے ریوالتور سے نکلی ہوئی گولی شیشے سے ٹکرا کر نیچے گر گئی۔

جویا نے بوکھلا کر دروازہ کھولنا چاہا۔ مگر دروازہ بھی جام ہو گیا تھا اور اس کے اور سیٹل شیشے کے سامنے بھی درمیانی شیشے کی طرح شدید گر چکی تھی۔ اب جویا بے بس ہو چکی تھی۔ اسی لمحے اس نے فلیپر کو گلا بچھاڑ کر قبضہ لگاتے دیکھا۔ گو بنر شیشوں کی وجہ سے اس کے کانوں میں کوئی آواز نہیں پہنچ رہی تھی۔ مگر فلیپر کے دل جلانے والے ایکشن اسے صاف نظر آ رہے تھے۔

فلیپر نے ڈیش بورڈ پر موجود ایک اور بٹن کو دبایا۔ اب اس کی آواز جویا کو صاف سنائی دینے لگی تھی۔

”کیا حال ہے جان من“ — فلیپر کا لہجہ تضحیک آمیز تھا۔ آنکھیں فتح آواز کا میانی سے چمک رہی تھیں۔

”بکواس بند کرو اور فوراً کار روک دو ورنہ“ — جویا نے جھنجھلاتے ہوئے لہجے میں جواب دیا۔ مگر ”ورنہ“ کے بعد وہ بھی رک گئی کیونکہ دوسری کوئی صوت نہیں تھی۔



Advertisement at Urdu Palace



Are you looking for an affordable website to advertise your business?

Urdu Palace offers lowest rates for all advertisers.

For Advertisement of your brand or business on our website call us or contact us through

Whatsapp on following numbers

+92-348-8709449

www.urdupalace.com